



Ma'aikin Allah tsira da amincin Allah su tabbata a gare shi ya koya mana jawabin fara magana

Daga Abdullahi Dan Mas'ud - Allah Ya yarda da shi:- Ma'aikin Allah tsira da amincin Allah su tabbata a gare shi ya koya mana jawabin fara magana: Lalle godiya ta tabbata ga Allah, muna neman taimakonSa, muna neman gafararSa, muna neman tsari daga sharrin kawunammu, wanda Allah Ya shiryar babu mai batar da shi, wanda ya batar babu mai shiryar da shi. Ina shaidawa babu abin bautawa da cancanta sai Allah, ina kuma shaidawa [Annabi] Muhammad bawanSa ne, kuma ManzonSa ne. {Ya ku mutane ku ji tsoron Ubangijinku, Wanda Ya halicceku daga rai guda d'aya, Ya halitta masa matarsa daga shi, daga su ya yada maza da yawa da mata, Ku ji tsoron Allah Wanda ku ke magiya da Shi, (ku kiyaye) da zumunta, lalle Allah Ya kasance Mai kula da ku ne}. {Ya ku waƙanda ku ka yi imani ku ji tsoron Allah haƙikanin jin tsoronSa, kada ku mutu face kuna Musulmai}. {Ya ku waƙanda suka yi imani ku ji tsoron Allah, ku faɗi magana ta daidai, zai gyara muku ayyukanku, kuma Ya gafarta muku zunubanku, duk wanda Ya yi wa Allah da ManzonSa biyayya, to, haƙika ya rabauta, rabauta mai girman gaske. [Ingantacce ne] [Abu Dawud da Tirmizi da Nasa'i da Ibn Majah da Ahmad ne Suka Rawaito shi]

Dan Mas'ud Allah Ya yarda da shi, yana ba da labarin Annabi tsira da amincin Allah su tabbata a gare shi ya koya musu huɗubar bukata, wato wadda ake faɗa lokacin buɗe magana a huɗubobi, da kuma kafin faɗin bukatar mai jawabi, kamar huɗubar aure da huɗubar Juma'a da sauransu. Wannan huɗubar ta kunshi ma'anoni masu girman gaske na bayanin cacncantar Allah ga dukkanin nau'o'in yabo, da neman taimakonSa Shi kaɗai ba shi da abokin tarayya, da neman yafiyar zunubai da kankarewsu , da neman kariyarSa daga dukkan sharri, da sharrin kai da sauransu. Sannan Annabi tsira da amincin Allah su tabbata a gareshi ya ba da bayanin, ita shiriya tana hannun Allah ne, wanda kuma Ya shiryar da shi, to, babu mai batar da shi, wanda kuma ya batar, to, babu mai shiryar da shi. Sannan ya ambaci shaidawa da Tauhidi, kuma babu abin bautawa da gaskiya sai Allah, da shaidawa da Manzanci da cewa Annabi Muhammad (tsira da amincin Allah su tabbata a gare shi) bawanSa ne kuma manzanSa ne. Sai Kuma ya rufe wannan huɗubar da ayoyi guda uku waƙanda suka kunshi umarni da jin tsoron Allah maɗaukaki ta hanyar aikata umarninSa da kuma nisantar abin da Ya hana don neman yardar Allah, kuma sakamakon wanda ya aikata haka kyautatuwan ayyuka da maganganu da kankarewar zunubi da gafarta laifuka, da kuma kyakyawar rayuwa a duniya, da rabauta da aljanna ranar Alkiyama.

النجاة الخيرية
ALNAJAT CHARITY

